



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 39 (1554) 30 ВЕРАСНЯ 2021 г.

Падзеі вакол ТБМ



27 верасня ў 10.30 у Вярхоўным Судзе Рэспублікі Беларусь пачалося судовае паседжанне па скварзе ТБМ на пісьмовае папярэджанне Міністэрства юстыцыі. Але паседжэнне як пачалося, так і закончылася. Справа ў тым, што Міністэрства юстыцыі, нягледзячы на тое, што мела месца дасудовае разбіральніцтва, выступіла з новым блокам пярэчання ў на скругу ТБМ, а ў дадзеным выпадку гэтыя пярэчанні - не што іншае, як абвінавачванні ўжо ТБМ у парушэннях. Старшыня ТБМ Алена Анісім скрысталася сваім правам і заявіла вуснае хадайніцтва азнаёміць яе з гэтымі абвінавачваниямі і пярэчаннямі да пачатку разгляду справы па сутнасці, даць час унікнуць у новы шэдэўр юрыдычнай думкі Міністру. Суддзя пагадзілася і прызначыла паседжанне на 11.00 28 верасня.


А ТБМ жыве сваім жыццём. У 17.00 таго ж 27 верасня адбылося чаргове паседжанне Сакратарыята ТБМ, на якім, акрамя іншых пытанняў, было вырашана даслаць звароты ў Менскі гарвыканкам і Лагойскі райвыканкам аб наданні новым вуліцам Менска і Лагойска імя Ніла Гілевіча.

А таксама ў шэрагі ТБМ былі прыняты новыя сябры: Шынкарэнка Ілья, Канановіч Але́сь, Барысенка Уладзімір, Кур'янівіч Юрый.

Уладзімір Барысенка даслаў у рэдакцыю свой верш - прысягу на вернасць Бацькаўшчыне і роднаму слову:

Пад ручнікамі Беларусі
я на адданасць ёй клянуся,
і веру ў лепшыя часы,
і не кажу дзеля красы
пра сваю вернасць да астатку,
усё-ткі вырвемся з той пасткі,
ў яку трапілі мы з мовай -
нашай дзяржаўнасці асновай.
Завіся ж, кожны, беларусам,
нат калі пахне землятрусам,
нат калі Бог не падтрымае,
я Слова сэрцам узвышаю,
души без мовы не ўяўляю.
Так што, жыве ТБМ.

Станіслаў Суднік.



"Бацькаўшчыну" ліквідавалі



Прысудам у грамадзянскай справе на позыв Міністэрства юстыцыі Рэспублікі Беларусь, агалашаным суддзей Рымай Філіпчык у Вярхоўным Судзе Рэспублікі Беларусь 24 верасня, Згуртаванне беларусаў свету "Бацькаўшчына" ліквідавана.

Згуртаванне было створана ў 1990 годзе, каб кансалідаваць беларусаў у краіне і па-за яе межамі дзеля развіція Беларусі. Згуртаванне ладзіла мерапрыемствы і акцыі, скіраваныя на ўмацаванне беларускай нацыянальнай ідэнтычнасці праз выхаванне павагі і паглыбленне ведаў пра родную мову, культуру, гісторыю; паслядоўна выступала ў абарону правоў і інтарэсаў беларусаў замежжя. Менавіта дзякуючы Згуртаванню ў 2014 годзе быў прыняты закон "Аб беларусах замежжя", а з'езды беларусаў свету "Бацькаўшчыны" сталі супраўднай агульнанацыянальнай платформай для абмеркавання актуальных для Беларусі і яе замежжжа пытанняў і проблем.

Фармальнае прычынай для ліквідацыі стаў перанос VIII з'езда беларусаў свету на 2022 год праз абмежаванні, накладзенія сусветнай каранавіруснай пандэміяй, за які прагаласавала Вялікая Рада ЗБС "Бацькаўшчына". Рашэнне аб пераносе з'езда прымалася пасля кансультаций з Міністрам: якім чынам правесці гэтую працэдуру, каб не парушыць ні заканадаўства, ні Статут. Менавіта Міністру пацвердзіў, што Вялікая Рада мае ўсе паўнамоцтвы прыняць такое рашэнне.

Яшчэ раней цягам пазапланавай праверкі Згуртавання "Бацькаўшчына", распачатай Міністрам у першай дэкадзе ліпеня, арганізацыя атрымала два папярэджанні:

- першое - за не выкладзеную на сайт zbsb.org, але дасланую ў Міністру справаў дзяржавы аб дзейнасці, якую, паводле заканадаўства, пры такіх умовах размяшчаць на сایце і неабязважкова;

- другое - за тое, што ў перыяд з 14 да 22 ліпеня "Бацькаўшчына" не ліквідавала пералік устаноўленых міністэрствам парушэнняў.

Ліквідаваць тыя парушэнні было немагчыма, бо ранкам 14 ліпеня на ofісе Згуртавання адбыўся ператрус і памяшканне апячатаў Следчы камітэт. Пазней выявілася, што ў дачыненні да Згуртавання распачата справа "па прыкметах злачынства, прадугледжанага ч. 3 арт. 361 КК".

Паводле СМІ.

"Я думаў, што ліцэй будзе часова ў маім жыцці" Уладзіміру Коласу - 70 гадоў



Уладзімір Колас нарадзіўся 22 верасня 1951 года ў Менску. Скончыў Менскі дзяржаўны інстытут замежных моў і Вышэйшыя рэжысёрскія курсы ў Маскве. Зняў мастацкі і дакументальны фільмы "Малады дубок", "Дрэвы на асфальце", "Хочаце кахайце, хочаце - не", "Сны аб Беларусі", "Францыск Скарына", "Максім Гарэцкі", "Дамова з Гітлерам", "Галерэя Ады", "Белы ветразь над Прыпяццю" і іншыя. У 1990 годзе заснаваў Беларускі гуманітарны ліцэй, які ўжо 20 гадоў працуе па-за сістэмай дзяржаўнай адукацыі.

- Спадар Уладзімір, раскажыце пра свае карані - да якога калена ведаеце працдаў?

- Па бацьку мой род з Чэрвеньшчыны, з хутара Күцень. У продкаў было шмат зямлі. Адзін прадзед быў надзвычай працавіты. Падчас сталыніскай рэформы ўзяў крэдыты, арандаваў зямлю і разгарнуўся вельмі моцна, стаў заможным. Мабыць, нясвоечасова ён пачаў, бо гэта яму каштавала жыцця. Сям'ю ягоную рэпрэсавалі і падчас калектывізацыі ў 1930 годзе саславі на спецпасяленне ў Гайнскі раён Комі-Пярмяцкай нацыянальнай акругі.

А мой дзед сябраваў з бацькам кампазітара Ігара Лучанка. Дзед нам апавядаў пра Мішу Лучанка, які добра граў на скрыпцы. І яны да самай смерці сябравалі, перавозіваліся з тым Мішам. Калі мы пазнаёміліся з Ігарам Лучанком, разам ездзілі на Чэрвеньшчыну, шукалі гэты хутар, шукалі свае карані. У Лучанка радня там жыве, а нашы ўсе згубіліся - хто ў Сібіры, хто на Урале.

А па маці ўся мая радня з Менскам. Бацька Георгій Колас школу скончыў у Комі-Пярмяцкай нацыянальнай акрузе, але потым вярнуўся ў Менск, паступіў у Тэатральна-мастацкі інстытут на акторскі факультэт. Працаўваў у Рускім тэатры, потым стаў тэатральным крытыкам, пачаў пісаць сцэнары. Пісалі сцэнары і здымалі кіно яны разам з маёй маці. А пазнаёміліся на акторскім факультэце.

"Бог мянне пакараў: ніколі не думаў, што буду працаўца ў школе"

- Пайшли па слядах бацькі? Прынамсі, пачатак вашай кар'еры таксама быў кінематаграфічны. Мяркуючы па фільмаграфіі, нядрэнна атрымлівалася, у ваших стужках здымаліся выдатныя акторы - Галіна Макарава, Здзіслаў Стома да іншыя.

- Не, пачатак у мяне якраз быў педагогічны. Я паступіў у Інстытут замежных моў, праўда, трапіў туды выпадкова. Там была прафесійная кінекамера "Конвас", і кіраунік нашай аматарскай кінастудыі перайшоў туды з тэлебачання і здымалі там. І я прыйшоў туды здымальц. Прывабіла кіно. А па неабходнасці давялося вывучаць замежныя моў.

Бог мянне пакараў: я ніколі не думаў, што буду працаўца ў школе. Але па размеркаванні давялося адпрацоўваць у школе на Віцебшчыне. Дарэчы, першая замежная мова ў мяне французская, другая ангельская. З вясковай школы забралі ў войска. Пасля прыйшоў працаўца на "Беларусьфільм", спачатку асістэнтам. Потым пайшоў вучыцца далей - на Вышэйшыя рэжысёрскія курсы ў Маскве. Здымалі фільмы, якія, дарэчы, дагэтуль ідуць. Нядайна дачка паглядзела ў інтэрнэце: мастацкі фільм "Дрэвы на асфальце", зняты ў 1984 годзе, - на 4-м месцы па колькасці праглядаў. У галоўнай ролі там здымалася народная артыстка СССР Галіна Макарава.

(Заканчэнне на стр. 4.)

Ніл Гілевіч:

"Мы вымушаны адваёўваць для роднае мовы права на жыццё"

30 верасня - 90 гадоў з Дня народзінаў Народнага паэта Беларусі Ніла Сымонавіча Гілевіча, публіцыста, грамадскага дзеяча, доктара філалагічных навук, прафесара БДУ, першага старшыні ГА "ТБМ імя Ф. Скарыны", дэпутата Вярховнага Савета БССР, аўтара 23-томнай спадчыны, чыёй імя насіў зачынены Універсітэт пры ТБМ.

Ніл Гілевіч нарадзіўся 30 верасня 1931 года ў вёсцы Слабада на Лагойшчыне. Там прайшлі яго дзіцячыя і падлетькавыя гады, тро з якіх выпалі на час нямецкай акупацыі. Пачатковую школу ён закончыў у Слабадзе, сямігодку - у Гайне. Ніл Гілевіч быў студэнтам Менскага педагогічнага вучылішча (1947-1951), філалагічнага факультэта Белдзяржуніверсітэта (1951- 1956), аспірантам (1956-1959). У 1963 годзе ён абараніў дысертацию па гісторыі беларускай паэзіі XX стагоддзя.

Ніл Сымонавіч працаваў викладчыкам і прафесарам кафедры беларускай літаратуры Белдзяржуніверсітэта (1960 - 1986), быў першым сакратаром Саюза пісьменнікаў БССР (1980 - 1989), старшынёй Фонду славянскай пісьменнасці і славянскіх культур, дэпутатам Вярхоўнага Савета БССР (1985-90) і старшынёй пастаяннай камісіі Вярхоўнага Савета па адукацыі, культуры і захаванні гістарычнай спадчыны (1990 - 1995), узначальваў Таварыства беларускай мовы з 1989 года.


беларускай мовы з 1989 года.

Клопат, думкі і слова яго сёння надзвычай актуальны! Калі б быў сёння жывы Ніл Гілевіч, то, напэўна, узняў бы ён свой рашучы голас у абарону Таварыства беларускай мовы і ў абарону Саюза беларускіх пісьменнікаў.

Перагортваю старонкі кнігі публіцыстыкі "Выбар" за 1993 год, у якую ўвайшлі гутаркі, інтэрв'ю з Нілам Сымонавічам, дзе захаваліся рэзalі і клопаты 90-ых гадоў, успаміны пра прыняццё Закона аб мовах, пра дзейнасць першага з'езда ТБМ.

"Найпершы мой клопат,
якім я дзесяткі гадоў жыў і жыву
сёня, - пісаў Ніл Гілевіч, - лёс
нашай роднай мовы і культуры,
а значыць і лёс беларускай нацыі.
Усё, на што я выдаткоўваў час і
сілы, так ці іначай было пад-
парадкавана гэтаму. Гэтыи клопа-
т ахоплівае ўсю маю і літа-
ратурную, і навуковую, і гра-
мадскую чыннасць. Гэта найчас-
цей прымушала мяне браць у руку
тое пяро, з-пад якога паявіліся
на свет мае паэмы і вершы, проза
і артыкулы, публіцыстычныя і
літаратурна-крытычныя ар-
тыкулы. Дзеля гэтага дваццаць
пяць гадоў я чытаў студэнтам
Універсітэта лекцыі, выдаў пяць
тамоў беларускага фальклору ў
сучасных записах і сем навуковых
манографій, прысвечаных народ-
на-паэтычнай творчасці і літа-
ратуры."

"Ніл Гілевіч быў сярод тых



лідараў адраджэнцкага руху, якія здзейснілі беларускі чуд дванацатага стагоддзя - угаварылі кансерватывуны, у бальшыні сваёй камуністычны і рускамоўны Вярхоўны Савет БССР прыняць Закон аб мовах, паводле якога родная мова карэннага насельніцтва краіны абвяшчалася

дзяржаянаю. Не была пакрыў-
джана і пануючая расійская мо-
ва, ёй быў нададзены статус
"мовы міжнародных зносін".
З той пары началося пяцігоддзе
найбольшай грамадской актыў-
насці Ніла Гілевіча," - успамінаў
Уладзімір Конан.

За пяць гадоў Ніл Сымона-
віч шмат зрабіў для вяртання
народу нацыянальнай культурна-
гістарычнай спадчыны сваёй узве-
жлівай, але цвёрдай арыентацыяй
дзяржавы і грамадства на пераход
навучання ў школах і вышэйших
навучальных установах на бела-

I што ж? Барацьба пра-
цягваецца! I сёння наша мова за-
стаеца на асобым становішчы.
I сёння мы думаем і кlapоцімся
аб тым, як яе ўратаваць, што
маем рабіць, каб беларускі народ
не страціў нашу мову канчатко-
ва. Што гэта за такая пракля-
тая доля, калі на працягу целых
стагоддзяў мы вымушаны адва-
ёўваць для роднае мовы права на
жыццё? Ці не задоўга гэтае зма-
ганне цягнецца? Ці не пара ра-
шуча пакончыць з гэтым бяс-
праўным становішчам народа і
яго культуры?"

наші халків устаноўвалі на беларускую мову, на ажыўленне культурна-асветніцкай дзейнасці. Ніл Гілевіч як палітык здолеў павярнуць частку абыякавых да лёсу незалежнай Беларусі на бок яе абаронцаў, актыўізаваць адраджэнцкі рух пафасам сваёй публіцыстыкі, дэпутацкіх прамоў у Вярхоўным Савеце ды на іншых грамадскіх і палітычных форумах. Яго публіцыстыка была гранічна адкрытая, палемічная, асветніцкая, а яе сэнс - у рыцарскай абароне Беларусі, яе спрадвечных каштоўнасцей, - адзначаў У. Конан.

"Па-першае, скажам так: Таварыства ёсць, яно жыве і працуе, будзем даражыць тым, што напрацавана, што дасягнута і ісці наперад, паколькі і галоўныя цяжкасці і галоўныя перамогі - наперадзе, - пісаў Ніл Гілевіч у тых часы. - Каму сёняня балюча за стан нашае мовы, трэба ясна ўсвядоміць неабходнасць кансалідацыі і згуртавання нашых шэрагаў, зразумець, якую вялікую шкоду прычиняе спрабе адраджэння беларускай мовы і культуры неразумная канфрантация, разлад і насаджанне народу.

мадства расійскі цар, яна не за-
гінула, не ўмёрла - яна жыла.
Жыла, каб нарэшце, на пачатку
ХХ стагоддзя, набрыніць сілай
пакліаць да жыцця магутнік
паэзію, прозу, драматургію, ка-
даць прастор для генія Купалы,
Коласа, Багдановіча, Гарэцкага
для Цёткі, Гаруна, Бядулі, затым
- для Кулішова, Танка, Панчанкі,
Броўкі, Глебкі, Мележса, Геніоша
Быкава, Скрыгана, Стральцова
Янішчыц, Пташнікава і іншых
Дала жыццё літаратуры, з якою
можна годна, з належнай сама-
павагай выходзіць уялікі свет
Дык жа і выйшла! Свет ужо ве-
дае Беларусь...".

У 1991 годзе Нілу Гілевічу была нададзена годнасць Народнага паэта Беларусі. Высока ацэненна і навуковая дзейнасць Н. Гілевіча: яму было прысвоена ганаровае званне Заслужанага дзеяча науки.

Пры жыцці Ніл Гілевіч пад-
рыхтаваў да выдання Збор твораў
у 23-х тамах, які ахапіў многія
вершы, якія друкаваліся ў газетах
часопісах і кнігах, публіцыстыч-
ныя артыкулы, інтэрв'ю і нататкі
апавяданні і нарысы, драматургію.
Таксама ў Збор твораў увайшли
фальклорныя запісы і курс лекций
на гісторыі беларускай літара-
туры.

Другая іпастаць творчай асобы Ніла Гілевіча была цесна звязаная з першай, пісьменніцкай - гэта яго навуковая дзейнасць у галінах літаратуразнаўства і фалькларыстыкі. Прафесар Н. С. Гілевіч быў вядомым літаратуразнаўцам, аўтарам кніг па проблемах мастацкага перакладу, народнасці літаратуры, моўнага майстэрства пісьменніка і іншых.

маністру та письменника Гілівіча. Ён быў укладальнікам навуковым редактаром пяці томоў беларускага фольклору ў сучасных записах. Паэзія Ніла Гілевіча прываблівала ўвагу кампазітараў А. Багатырова, Д. Смольскага, Э. Зарыцкага, Э. Ханка, Л. Захлеўнага, І. Лучанка. Творы Ніла Гілевіча, перш за ёсё вершы і паэмы а таксама літаратурна-крытычныя і публіцыстычныя творы перацікладзены на многія мовы свету. За плённую літаратурную і грамадскую дзеянасць Ніл Гілевіч быў узнагароджаны ордэнамі Працоўнага Чырвонага Сцяга, Дружбы Народаў, медалём Фр. Скарыны, балгарскім ордэнам Кірыла і Методзія 1 ступені, дзяржаўнымі узнагародамі Літвы і Украіны. Ніл Гілевіч стаў лаўрэатам Дзяржаўнай прэміі імя Я. Купалы (1980) Міжнароднай прэміі імя Хрыстафора Еонава (1986).

Няхай жа аўтарытэт першага кіраўніка ТБМ імя Ф. Скарыны народнага паэта Беларусі Нілана Сымонавіча Гілевіча дапаможа абараніць арганізацыю сёння, каб яна далей працягвала сваю плённую дзейнасць!

Падрыхтавала
Э. Лзвінская

Трыццатага верасня споўнілася б 90 гадоў з дня народзінаў апошнягі з восьмі народных пэтаў Беларусі, выдатнага фалькларыста, публіцыста, навукоўца, педагога, заслужанага дзеяча навукі Рэспублікі Беларусь, грамадскага дзеяча Ніла Сымонавіча Гілевіча. Яго імя мы адразу ўзгадваем, пачуўшы стаўшыя народнымі радкі: "Вы шуміце, шуміце нада мною, бярозы...". Ніл Сымонавіч - аўтар адзінага, унікальнага для нашай літаратуры вершаванага рамана "Родныя дзеці" і кульставага "Сказа пра Лысую гару". Класіка нашай літаратуры не стала 29 сакавіка 2016-га... У сваім спачуванні з нагоды смерці слыннага літаратара Прэзідэнт краіны Аляксандр Лукашэнка адзначаў: "Творчасць Ніла Гілевіча блізкая чытачам розных пакаленняў і па праву займае асаблівае месца ў айчынай літаратуры. У яго паэзіі знайшлі адлюстраванне высокія маральныя ідэалы, любоў да Радзімы, павага да людзей".

Прапануем нашым шаноўным чытачам незвычайны матэрыял - размову нашага пастаяннага аўтара Уладзіміра Барысенкі, журналіст і пісьменнік, з мэтрам беларускай літаратуры, якая адбылася ў ягонай кватэрэ... 25 гадоў таму, напярэдадні 65-годдзя Паэта. Гэтую размову Ніл Сымонавіч вельмі ўважліва вычытваў і перачытваў, удакладняючы кожнае слова, кожны знак прыпынку! Звязрніце, даражэнкія, увагу, як надзённа, актуальна, моцна і прадказальна гучаць слоўы класіка сёння.

- Ніл Сымонавіч, хацеў
адразу ж вас з некім парадунаць,
але перадумаў. Відаць, гэта не
сур'ёзна. А як вы асабіста адно-
сіцеся да парадунання ў літара-
туры?

- Кожны сапраўдны талент у любым родзе мастацтва - самабытны, мае сваё ўласнае, непадобнае на іншых, аблічча, і ў гэтай адметнасці яго каштоўнасць, гэтым ён цікавы, гэтым і апраўдана яго "прэтэнзія" на ўвагу грамадскасці. Два паэты ці пісьменнікі зусім падобныя па творчай фізіяноміі - па светаўспрыманні, па стылі, па мове, па пісьму, - навошта яны? Аднаго хопіц! Прырода так і распарадзілася. І калі мы усё ж бачым двух літаратурных близнят - значыць, адзін з іх талент арганічны, прыродны, самастойны, а другі - ягоны эпігон.

Не бачу сэнсу ў параўнанні самабытных талентаў як творчых велічынь. Пустая марная справа. Які б ні быў вялікі Пушкін - ён мне як чыгачу не заменіць нікога са сваіх няхай сабе і менш геніяльных сучаснікаў - ні Кальцова, ні Баратаўскага, ні Цютчава... Гэтак жа Янка Купала не заменіць мне, скажам, Уладзіміра Жылку, ці Язэпа Пушчу, ці Паўлюка Труса... Па-раўноўваць для таго, каб сказаць: ён не дацягвае да маштабаў Купалы - неразумна і, мякка кажучы, некарэктна, бо "ён" і не думаў з некім цягнца ў творчай моцы, мерацца славай, месцам і ролем у літаратуры: ён мае свой голас, вядзе свой матыў, сваю песню - і ўсё: большага з яго не пытайце.



"Я думаў, што ліцэй будзе часова ў майм жыцці"

Уладзіміру Коласу - 70 гадоў

(Заканчэнне. Пачатак на ст. 1.)

"У тым, што ліцэй насы імя Якуба Коласа, заслуга Замяталіна"

- Чаму змянілі сферу дзеянісці, калі ўжо сталі пасляховым рэжысёрам? Вас жа ведаюць цяпер больш як заснавальніка, "бачыку" Беларускага гуманітарнага ліцэя, які ў народзе дагэтуль называецца "Коласаўскім". Раскрыцце таямніцу ліцэй так названы ў гонар Якуба Коласа ці ў вас?

- Як уёс было... Ліцэй пачалі называць "Коласаўскім", таму што я яго заснаваў і быў дырэктарам. А потым, калі пачалі рэарганізоўваць з нядзельнай школы ў сур'ённую навучальную ўстанову, чыноўнік з прэзідэнцкай адміністрацыі Уладзімір Замяталін прыдумаў, каб ліцэй называўся "імя Якуба Коласа" - пэўна, каб я быў ні пры чым. Так што ў тым, што ліцэй насы імя Якуба Коласа да ліквідацыі, заслуга Замяталіна.

Чаму ўзначаліў ліцэй? Мабыць, гэта збег абставінаў. Мяне раздражняла, што ў Беларусі пабеларуску мала хто размаўляе, а ў Менску не было ніводнай школы з беларускай мовай навучання.

Дарэчы, задумвацца пра гэта я пачаў у Маскве, калі вучыўся на Вышэйшых рэжысёрскіх курсах. Бо туды з усяго СССР прыехалі не дурныя і не бяздарныя людзі. Усе размаўлялі на сваіх нацыянальных мовах. Я тады заўважыў, што ў савецкіх рэспубліках прысутнічаў моцны нацыянальны фактар. А мы, беларусы, выглядалі неяк недарэчна. Беларусаў у нас на Вышэйшых рэжысёрскіх курсах было двое - я з Менска і Віталь Дудзін з Урала. Гэтыя думкі не пакідалі мяне ў Маскве, і па вяртанні ў Менск пачаў ствараць ліцэй.

Я думаў, што ліцэй будзе часова ў майм жыцці. Я меркаваў, што яго запушчу - і далей "паплыне" без мяне. Але дагэтуль ніяк не могу яго адпусціць. Альбо ён не можа мяне адпусціць.



**"Хвала адраджэнцікама
рамантызму закранула і намен-
клатуру"**

- Аднак 31 год існавання - тэрмін сур'ёзны. Не кожная школа, гімназія і нават Ліцэй БДУ могуць пахваліцца, што ў іх выкладае такое сузор'е выдатных навукоўцаў, дактароў і кандыдатаў навук.

- Так, таму і трываемся. І гэта ідэя ліцэю закранула і непакойці не толькі мяне, яна непакойці вельмі шмат разумных, годных і неабыкавых людзей. І гэта ідэя прыцягнула адразу такое сузор'е выбітных асобаў, што ліцэю быў наканаваны поспех. Ну і неяк так супала, што на пачатку 1990-х быў уздым, хвала адраджэнцікама рамантызму, і яна закранула не толькі дэсідэнцкую эліту, але і наменклатуру, і яшчэ многіх людзей.

Дарэчы, летась гэта таксама выйшла на паверхню. Таму ў ліцэй дагэтуль мы можам запраціць самага годнага, кампетэнтнага, выбітнага чалавека, і ён з задавальненнем прачытае лекцыю, будзе выкладаць у нас. Менавіта таму ліцэй ператварыўся з нядзельнай школы ў сур'ённую навучальную стацыянарную ўстанову. А так доўга ён трывамецца менавіта таму, што бацькі бачаць, як ліцэй уплывае на дзяцей. Ліцэісты бачаць, колькі ім ён дае, мы бачым, што з гэтym ліцэістамі адбываецца потым, як гэта адукцыя станоўчы аўтападобеніе на іх жыццёвым шляху. Менавіта таму ён і жыве.

Ну і самае галоўнае - як гэта

так, каб у Беларусі не было беларускай мовы, каб не было беларускай школы, каб не было беларускага ліцэя на нармальным узроўні?

Нашим ліцэістам не сорамна, калі яны здаюць ЦТ і іспыты і тут, у Беларусі, і калі тэсты здаюць за мяжой. У Польшчы нашы выпускнікі выглядаюць не горш за польскіх ліцэістаў. Калі мы быў ў Літве, нашы ліцэісты аказаліся на некалькі галоў ўышэй за іхніх дзяцей. Менавіта таму, што ў нас такія выдатныя выкладчыкі.

"Францішак Скарына ў свой час таксама вучыўся за мяжой"

- Вас часцяком папракаюць, што рыхтуеце кадры для замежных ВНУ. Выпускнікі выбіраюць прэстыжныя навучальныя ўстановы за мяжой, прычым не толькі ў Польшчы ці Літве. Мала хто застаецца працягваць вучобу ў Беларусі.

- Я не буду пярэчыць - мы ведаєм прычыны, чаму Францішак Скарына таксама вучыўся за мяжой. І не толькі ён. У прынцыпе, гэты досвед Беларусі вельмі патрэбны. Знаёмства з іншай ментальнасцю, з демакратычнымі каштоўнасцямі, з іншым ладам кіравання і самакіравання - гэта для нас важна, праста неабходна.

Але не толькі выпускнікі ліцэя едуць вучыцца за мяжу - цяпер павальная моладзь пакідае Беларусь. Не ад добра гэта, і мы ведаєм, што ў нашых ВНУ адбываецца, што ў цэлым у краіне. Тут сябя рэалізацца цяжка. Таму не да нас прэтэнзіі, што нашы выпускнікі едуць вучыцца за мяжу.

Мы заўсёды гаворым, што разумеем гэтае жаданне, але больш шануем тых, хто застаецца. А з другога боку, палякі таксама ездзілі вучыцца за мяжу. І нічога. І Папам Рымскім стаў паляк Ян Павел II, і дарадца ў нацыянальной бяспечніцтвы презідэнта ЗША Картарада Збігнеў Бжазінскі - паляк, і вядомы экана-

міст і рэфарматар Лешак Бальцяровіч вучыўся ў Злучаных Штатах.

Мы бачым, што ў Польшчы цяпер адбываецца, які шлях яна прайшла ў нас на вачах. А стартаўшы ўмовы ў нас быў нават лепшыя, чым у палякаў. Дзе цяпер мы і дзе палякі? І многія палякі, якія вучыліся за мяжой, вярнуліся, а тыя, якія засталіся, дапамагаюць з-за мяжы сваім сучаснікам, спрыяючы сённяшняму развіццю краіны. Будзем спадзявацца, што і нашы выпускнікі зробяць нешта для Беларусі, бо іхняя перавага ў тым, што яны разумеюць, адкуль яны і што трэба зрабіць для радзімы. Адрозна ад выпускнікоў іншых школаў, дзе ўвогуле ні слова па-беларуску не гучыць і мы ведаєм, як іх вучаць трактаваць

"Цяпер мы ў працэсе адаптациі да новых умоў існавання"

- *Расскажыце пра новы набор, як будзеце працаўць у новым навучальным годзе.*

- Мы набралі шмат новых вучняў, вельмі годных і разумных. Цяпер мы ў працэсе трансфармациі, адаптациі да новых умоў існавання. Бо працаўцаў у ранейшым рэжыме ўжо не можам. Таварыства беларускай школы ліквідавалі, Таварыства беларускай мовы ў працэсе зміншэння. Таму павінны адаптавацца і знайсці новую форму працы. Мы ў пошуку. Працы шмат. Але сёння гэта імправізацыя. Трымаемся.

- *30 гадоў, гэта больш за*



Заняткі ў ліцэі, архіўнае фота

прастору, дзе яны жывуць.

Наконт таго, што з'язджают. Мы заснавалі першы беларускі нацыянальны ўніверсітэт імя Ніла Гілевіча, каб заставаліся вучыцца тут. Мы сабралі больш за сотню найлепшых выкладчыкаў, дактароў, кандыдатаў навук, самых дасведчаных у сваіх дысцыплінах. Але ліцэнзіі нам так і не далі. З вобшукам прыйшлі, кнігі з бібліятэкі канфіскавалі. Мы ж разумеем, што адбываецца пагром, знішчэнне ўсяго беларускага, знішчэнне нацыянальнай ідентычнасці беларусаў, знішчэнне беларускай мовы.

І школа тут адыгрывае важную ролю. Вынік гэтай працы мы ведаєм, ведаєм, каму гэта выгадна. Беларуская мова зноў становіцца мішэнню.

палову вашага свядомага жыцця, вы змагаецесца за выжыванне ліцэя. Не стамліся ад пастаяннай барацьбы?


- Звычка, інерція. Напэўна, такі лёс. Без барацьбы і змагання было б сумна. З другога боку, вось вы ўспомнілі маіх рэпресаваных продкаў - у параўнанні з імі нам крыху лягчэй. Ім было значна цяжэй. Трымае тое, што ліцэй патрэбен вучням, іх бацькам.

Па-другое, вакол людзі, з якімі ўжо столькі пройдзена. І мікроклімат, аўра, неймаверная атмасфера, створаная ў ліцэі дзякуючы гэтым людзям, аздараўляючы. Калі мы разам, вонкавыя справы і кашмары не так заўажныя і не так адчуваюцца. Пакуль у стане, будзем рухацца.

Паводле СМИ



Адкрыццё Беларускага ліцэя: Уладзімер Колас, Алег Трусаў, Анатоль Грыцкевіч, Станіслаў Шушкевіч, Міхаіл Дзямчук, Міхась Ткачоў
5 студзеня 1991 г.



Дар адчуваць, любіць і ведаць слова



У Нацыянальнай бібліятэцы адкрылася кніжная выставка пад назвай "Прывесці ў рух энергію сумлення", прысвечаная 90-годдзю з Дня нараджэння народнага паэта Беларусі Ніла Сымонавіча Гілевіча (1931-2016). Тут прадстаўлены шматлікія творы знанага літаратурназнаўца, фальклорыста і перакладчыка. Раздзелы экспазіцыі: "Слова роднае, жывое і свободнае", "Усё ж мы дойдзем, дойдзем, да Беларусі!", "Звонкае сэрца паэта", "Вы шуміце, шуміце нада мною бярозы!" раскрываюць жыццёвы і творчы шлях паэта.

Багатая літаратурная спадчына пісьменніка прадстаўлена зборам твораў у 23 тамах, зборам лірыкі, раманам у вершах "Родныя дзеци", паэмай "Сказ пра Лысую гару", зборнікам п'ес "Началег на буслянцы", аўтабіографічнай аповесцю "Перажыўшы вайну", літаратурна-крытычнымі і публіцыстычнымі артыкуламі, кнігамі сатыры, вершамі для дзяцей і іншымі.

Паэзія Ніла Гілевіча прываблівала ўвагу кампазітараў А. Багатырова, Д. Смольскага, Э. Зарыцкага, Э. Ханка, Л. Захлеўнага, І. Лучанка.

Творы Ніла Гілевіча, перш за ўсё вершы і пазмы, а таксама літаратурна-крытычныя і публіцыстычныя творы пера-кладзены на многія мовы свету.

За плённую літаратурную і грамадскую дзейнасць Ніл Гілевіч быў узнагароджаны ордэнамі Працоўнага Чырвонага Сцяга,

Дружбы Народаў, медалём Фр. Скарыны, балгарскім ордэнам Кірыла і Мефодзія 1 ступені, дзяржаўнымі ўзнагародамі Літвы і Украіны. Ніл Гілевіч стаў лаўрэатам дзяржаўнай прэміі імя Я. Купалы (1980) і міжнароднай прэміі імя Хрыста Бозея (1986).

У канцы свайго жыцця Ніл Сымонавіч Гілевіч быў уганараваны прэміяй "За свабоду думкі" імя В. Быкава.

*Падрыхтавала
Эла Дзвінская,
фота аўтара.*

Санет філолагам

Да 70-годдзя філфака
БДУ

На Вашу долю выпаў Божы дар -
Любіць, і адчуваць, і ведаць Слова,
І разумець, што ўсё жыве часова
Пад ласкай сонца і няласкай хмар.

Адно Яно на ўвесь зямны ашвар -
Людской душы апека і ахова -
Не памірае! - як бы лёс сурова
Ні пасылаў за ўдарами зноў удар.

Запомні жа сябры: няма нічога
Свяцей за Слова вешчае ад Бога.
Сядр няпраўдаў крываў і нягод
У ім - праўдзівым,

добрым, чистым светлым,
У ім - нятленным,
вечным, запаветным -
Наш паратунак, наш Святы Зыход.

Ніл Гілевіч
"Пацеркі Божай Маці",
2009 г.

Сацыял-дэмакраты з невялікай перавагай перамаглі на выбарах у нямецкі Бундэстаг

Паводле афіцыйных папярэдніх вынікаў, перамога на парламенцкіх выбарах дасталася СДПГ. Аднак гэта яшчэ не азначае, што менавіта яе прадстаўнікі стане канцлерам - перавага над правацэнтрыстамі даволі нязначная.

Сацыял-дэмакраты набіраюць 25,7% галасоў. Блок правацэнтрыстаў ХДС/ХСС атрымлівае 24,1% галасоў. Гэтак вынікае з афіцыйных папярэдніх вынікаў, агульных уноч на 27 верасня на сайце старшыні федэральнай выбарчай камісіі.

Партыя "Саюз-90/Зялёныя" атрымала 14,8% галасоў, Свабодная дэмакратычная партыя (СвДП) - 11,5%, а правапапулісцкая "Альтэрнатыва для Германіі" - 10,3%.

Партыю "Левыя" падтрималі 4,9% выбарнікаў. Такім чынам, яна не пераадолела бар'еру для праходжання ў Бундэстаг, аднак гэта палітычнае сіла зможа сфармаваць фракцыю ў парламенце, разныя яе прадстаўнікі атрымалі прымяя мандаты ў Берліне і Літвіцы.

Абодва галоўныя прэтэндэнты на пасаду канцлера - Олаф Шольц (СДПГ) і Армін Лашэт (ХДС/ХСС) ужо заяўлі пра гатоўнасць сфармаваць новы ўрад.

Кандыдатка ў канцлеры ад партыі "Саюз-90/Зялёныя" Анналена Бэрбак прызнала памылкі, якія не дазволілі партыі стаць вядучай палітычнай сілай, аднак яна лічыць, што "Зялёныя" *"атрымалі ад выбарнікаў мандат на абаўленне краіны"*.

Выніковая яўка на выбарах у Германіі склала 76%, пра гэта сведчаць прагнозы апытаўніка Infratest dimap, паведамляе Deutsche Welle.

Магчымыя кааліцыі.

Разглядаюць дзве магчымыя ўрадавыя кааліцыі: чорна-зялёна-жоўтую (ХДС/ХСС, Зялёныя, Свабодная дэмакратычная партыя) або чырвона-зялёна-жоўтую (СДПГ, Зялёныя, СвДП). Як ужо жартуюць у Германіі, караля робяць зялёныя і лібералы.

Нямецкі гісторык Аляксандр Фрыдман аналізуе "прапарэсійскую" пазіцыю Берліна ў беларускім і ўкраінскім пытаннях і тлумачыць, чаму яна можна істоці змяніцца пасля выбрання новага ўрада

- У часы Меркель Германія набывала вагу ў Еўрасаюзе. І калі Брытанія пакінула Еўрасаюз, Германія і Францыя адназначна сталі асноўнымі краінамі Еўрасаюза, якія і вырашаюць яго замежную палітыку.

Другі момант - гэта эканомічнае супрацоўніцтва, цесныя эканамічныя сувязі Германіі з краінамі Усходняй Еўропы і постсавецкай прасторы.

І яшчэ адзін важкі момант для нямецкай палітыкі - гістарычна-маральны. Усходняя Еўропа - менавіта тэя тэрыторыі, якія падчас Другой сусветнай вайны знаходзіліся пад нямецкай акупаций і дзе нацысты праводзілі свою злачынную палітыку генацыду. Таму



Кандыдат на канцлера ад СДПГ Олаф Шольц і сустарыня партыі Саскя Эскен пасля агульнага першых вынікаў выбараў

ПАПЯРЭДНІЯ ВЫНІКІ ВЫБАРАЎ У БУНДЭСТАГІ ЗЯМЕЛЬНЫЯ ПАРЛАМЕНТЫ ПАСЛЯ ПАДЛІКУ ГАЛАСОЎ У АКРУГАХ

Партыя	Працэнт галасоў		Мандатаў	
	2017	2021	2017	2021
ХДС/ХСС	32,9	24,1	246	196
СДПГ	20,5	25,7	153	206
Альтэрнатыва	12,6	10,3	94	83
СвДП	10,7	11,5	80	92
Левая партыя	9,2	4,9	69	39
Зялёныя	8,9	14,8	67	118
Іншыя	5,0	8,7	-	1 (SSW)

У Германіі змешаная выбарчая сістэма: дэпутатаў выбіраюць па партыйных спісах і ў акругах.

ВЫНІКІ ВЫБАРАЎ У АКРУГАХ

СДПГ - 123
ХДС - 95
ХСС (у Баварыі) - 45
Альтэрнатыва - 17
Зялёныя - 16
Левыя - 3

Тлумачэнне. Левая партыя па партыйным спісе не адолела 5-працэнтны парог, аднак яна ўзяла трэћы мандаты ў акругах, і гэта дазваляе ёй атрымаць 39 крэслы ў Бундэстагу.

SSW, якая атрымала 1 мандат, - гэта Sudschleswigsche Verein (па-дацку: Sydslesvigsk Forening), Паўднёвшлезвігскае аб'яднанне, арганізацыя дацкай меншасці

якая хутчэй за ўсё, атрымае пасаду міністра замежных справаў, трошкі за 40. Яны не глядзяць на Беларусь і Украіну як на натуральную зону інтарэсаў Расеі.

Мне думаецца, што калі наступны нямецкі ўрад будзе сфармаваны той кааліцыяй, пра якую мы гаварылі (сацыял-дэмакраты, лібералы і "зялёныя"), то замежная палітыка Германіі істотна зменіцца. Яна будзе менш прагматичнай, каштоўнасці будуць адыгрываць большую ролю. Яны будуть больш рашуча патрабаваць вызвалення палітвізняў, больш жорсткіх санкцыяў (ужо патрабуюць). У пазіцыі лібералаў і "зялёных" шмат адрозненняў - але не ў беларускім пытанні.

Амаль усе партыі абыходзяць тэму беларуска-польскай мяжы. Але калі выказваюцца, то там найперш ідзе крытыка Лукашэнкі за тое, што ён стварыў гэтыя крызіс і выкарыстоўвае мігрантаў...

Паводле СМИ.



Гісторыя Магілёўшчыны На радзіму паэта Паўла Прудніка

У пачатку верасня з сябрам Апрёс-мам Яроменка на легкавіку паехалі на ўсход Магілёўшчыны па нязведеных старонках з мэтай абавязкова завітаць у мястечка Стары Дзедзін, што ў Клімавіцкім раёне. Справа ў тым, што менавіта тут нарадзіліся вядомыя беларускія пісьменнікі Алесь і Павел Пруднікавы. А сёлета яшчэ і юблейны год у Паўла Прудніка. У спадзе адшукаць нешта цікавае, звязанае са знакамітасцю творцамі, мы рушылі па маршруце: Магілёў - Стары Дзедзін - Мілаславічы - Клімавічы.



Па трасе Крычаў - Раслаўль, недзе кіламетраў 25, і паварот налева, на Стары Дзедзін. Мястечка знаходзіцца па прыгожай рабочыні Асцёр, якую мы праехалі і адразу спыніліся за маством, каб паглядзець края-

пабачылі некалькі кніг з уласным подпісам П. Прудніка.

На вуліцы недалёка за бібліятэкай мы адшукалі занядбаную хату пісьменніка. Усё вакол ужо зарасло: і каля хаты і ў двары. Каля здешніх будынкаў, бо тут німа ні дзвярэй, ні акон, і можа заходзіць любы, пабачылі, што ўсё разрабавана марадзёрамі і мнонгія рэчы раскіданы па падлозе. Але сядрод смецця мы знайшли лісты і фота роднай сястры Паўла Прудніка Марыі Іванаўны. Сабралі канверты і фота, каб гэта ўсё перадаць у музей. Вельмі, канешне, шкада,

што родны дом пісьменніка знаходзіцца ў такім стане... Як нам паведамілі, сваякі П. Прудніка зараз жывуць у Менску, і хату ніхто не даглядае. Хаця гэты дом маглі бы даглядаць і мясцовыя ўлады, каб ушанаваць вядомага земляка.

Павел Іванавіч Пруднікай нарадзіўся 14 ліпеня 1911 года ў сялянскай сям'і. Стрыечны брат паэта Алесь Пруднікава. Вучыўся ў суседніх вёсках Мілаславічы. Навучанне ў школе праходзіла на беларускай мове ў часы беларусізацыі, калі Клімавіцкі раён быў у складзе Калінінскай акругі. Яшчэ ў школе П. Пруднікай пачаў пісаць вершы, якія дасылаў у газеты і часопісы. Каля летам 1926 года быў знайдзены скарб, 204 старажытныя манеты, у Старым Дзедзіне, то П. Пруднікай разам з братам Алесем напісаў пра гэту падзею артыкул у газету "Беларуская вёска". Пасля школы П. Пруднікай працаў і вучыўся ў многіх мясцінах: на Данбасе, у Магілёве на будаўніцтве шаўковай фабрыкі, у Менску і Ленінградзе. Зведаў у часы сталінізму арышт і быў сасланы. Пасля рэабілітацыі вярнуўся на Беларусь і аднавіў сваю творчую дзейнасць.

Пакінуў пасля сябе багатую творчую спадчыну. Напісаў таксама цікавыя ўспаміны. Павел Пруднікай прысвяціў свайму роднаму Старому Дзедзіну наступныя радкі:

"Ты, як віязь, стаіш на ўзбярэжжы Астра
З маладою, юнацкай усмешкай.
Пільна слухаеш гоман і хваляй, і траў,
І птушины канцэрт на узлеску."

Стары Дзедзін - цікавае прыгожае мястечка. І побач багата непаўторных



віды. Пры ўездзе ў вёску, каля дарогі стаіць памятны знак, на якім паведамляецца наступнае: "Памятны знак д. Старый Дедин один из древнейших кладов монет Беларуси между 980 - 985 г.г." Справа ў тым, што менавіта тут у 1926 годзе знайшли значны манетны скарб.

Далей мы паехалі па мястечку ў пошуках артэфактаў. Зайшли ў мясцовую краму і папыталі, ці жыве тут яшчэ хто з Пруднікавых. Нам паразілі пайсці да бібліятэki. Аказалася, што Стары Дзедзін - яшчэ досыць значнае паселішча, раз тут ёсць і крама, і нават бібліятэka. У бібліятэцы мы пабачылі цікавую выставу, прысвечаную юбілею Паўла Прудніка, і нам падказалі, дзе знаходзіцца хата пісьменніка, якая яшчэ захавалася да нашага часу. Дарэчы, на выставе мы

масцін, куды абавязкова яшчэ завітаем усёй грамадою з ТБМ-аўцамі горада Магілёў, каб ушанаваць нашых вядомых творцаў.

(Працяг будзе.)

Алег Дзьячкоў
Магілёў. Верасень 2011 г.

Фота да артыкула:

1. Рака Асцёр. 2. Памятны знак, прысвечаны скарбу. 3. Хата П. Прудніка.

Шануйма і ведайма куточкі нашай Айчыны!

Радасна сэрцу, калі добрыя справы маюць працяг. Гэтае сцверджанне датычыцца розных галін жыцця чалавечага, у tym ліку - і справы кнігавыдавецкай. Каля плануеща і выходзіць друкам серыя кніг і гэтае серыя паступова разгортвае сюжэтную лінію краязнаўства, сувязі мінульых стагоддзяў і сучаснасці, то нельга пакінуць такое па-за ўвагай. Мы ж усе любім свой край? Вядома, што любім! Як любім, тады маем і ведаць аб ім, бо любоў значыць не толькі замілаванне прыгажосцю краявідаў, але і павагу, перш за ўсё - павагу да мінуўшчыны, да таго, чым жыў край у стагоддзях. У многіх мясцінах гісторыя пакінула свае сляды-адмечіны: у назвах, культавых камянях, помніках археалогіі і архітэктуры, у захаванай памяці аб лёсах выбітных дзеячоў навуки, мастацтва, ваенай справы, гаспадаркі і палітыкі...

Але, пагорнемся да добрай справы. Гэтае справай, у межах рэалізацыі мясцовай ініцыятывы "Моладзевая інтэрактыўная культурна-гістарычная пляцоўка "Спадчына Міёрскага краю", стала выданне працы серыі "Чароўных вандровак пярсцёнкі", а менавіта кнігі "Турыстычна-краязнаўчы маршрут "Дзісенскі пярсцёнак" (далей - "Дзісенскі пярсцёнак", кніга). Аўтарам кнігі з'яўляецца кіраўнік гістарычна-краязнаўчага гуртка "Арганаўты мінулага", дырэктар Музейнага аўдзяднання, што дзейнічае на базе Міёрскай сярэдняй школы №3 імя Я.А. Томкі, кіраўнік рэалізацыі адзначанай вышэй ініцыятывы, педагог, краязнавец і публіцыст - Вітольд (Вітаўт) Антонавіч Ермалёнак.

Кніга надрукавана ў Менску зусім нядайна, яшчэ пахне свежай друкарскай фарбай. Тыражавала яе выдавецтва "Каўчэг" накладам у 300 асобнікаў, кожны з якіх мае ў сабе па 192 старонкі. Вокладка мяккая, расквечаная ў колеры арыгінальнага лагатыпу праекту "Разам для грамады і прыроды: узмацненне працэсу развіцця ў Міёрскім раёне праз супрацоўніцтва мясцовай улады і грамадзянскай супольнасці" пры фінансавай падтрымцы Еўрапейскага Саюза. У верхній частцы вокладкі, на галоўным яе баку, адлюстраваны лагатыпы партнёраў у рэалізацыі праекту, у tym ліку - і герб горада Міёры.

"Дзісенскі пярсцёнак" - трэці арыгінальны турыстычны маршрут, які знайшоў сваё адлюстраванне ў шырокім друку, а папярэднічала яго выхаду публікацыя матэрыялаў па такіх маршрутах як "Малыя залаты пярсцёнак Міёршчыны" ды "Бронзавы пярсцёнак" - усе аўтарства Вітольда Антонавіча Ермалёнка. Зазначу, што асабліва прыемна гартаць кнігу не толькі таму, што яна выдатная сваім зместам, але і таму, што часткай гэтага маршруту ў суполцы "арганоўтаў" на чале з аўтарам маршруту ўласна ездзіў. Прырода і старажытнасць, што трапляюцца на шляху "Дзісенскага пярсцёнка", сапраўды захапляюць.

Цяпер да выдатнасці, якія чакаюць на чытача на старонках кнігі. Па-першае, - гэта арыгінальныя матэрыялы па гісторыі асона акрэсленага кола нашай мясцовасці ад старажытнасці і да сучаснасці, сабраныя на працы многіх гадоў руплівай і настоўнай пошукавай працы ў "полі" (паходах, вандроўках, разведках) і ў даследаванні здабытых артэфактаў падчас "кабінетнай" (фондавай) працы. Гэтае інфармацый сама па сабе мае велізарную каштоўнасць для нас. Па-другое, адзначым, канешне, выявы, змешчаныя па ўсім бегу старонак кнігі.



Чым яны адметныя? Раскрыем гэту акаўліннасць: на іх мы бачым уздельнікай паходу - гурткоўцаў - "арганоўтаў", якія зрабілі дзейным, праехалі і перажылі ва ўражаннях і працы першасна тэарэтычны маршрут; партрэты вядомых асоб даўніга часу і сучаснасці; выявы краявідаў, помнікаў архітэктуры і археалогіі, помнікаў на некропалях у tym стане, у якім іх заспелі вандроўнікі-даследчыкі таямніц краю. Цікава, што некаторыя з помнікаў, якія знайшли свой адбітак у аўтакамеры фатаапарата краязнаўцаў, ужо не існуюць, таму сама па сабе іх фіксацыя выступае ў якасці каштоўнай крыніцы для будучых даследаванняў. Гэта, напрыклад, датычыцца сляды-адмечіны падземнай паходы ў Святога Мікалая ў вёсцы Чэркасы. Яна складалася з шэрагу "слупкоў" з чырвонай цэглы, кожны з якіх меў аркападобнае закругленне ўверсе, а ў цэнтры - разынкавую муроўку з дробных каменьчыкаў. Паміж слупкамі пралётамі была замацавана трывалая каваная агароджа ў выглядзе жалезных пруткоў са стрэльчатымі навершамі. Нажаль, агароджа гэтае была зруйнавана зусім нядайнім часам. Але фотафіксацыя ўратавала яе для нашай памяці і памяці нашчадкаў. Па-трэцяе, такі паспяхова ўкладзены вопыт з'яўляецца прыкладам для іншых краязнаўцаў нашай краіны, як у даследчай працы, так і ў выдавецкай справе. Па-чацвёртаса, кожны ахвотны можа вывучыць прапанаваны ў кнізе маршрут і праехаць "Дзісенскі пярсцёнак" на машыне або на ровары, ды, на аснове кнігі, знайсці галоўную помнікі ў вызначанай ваколіцы, а таксама зразумець іх каштоўнасць для гісторыі кожнай мясціны і Беларусі агулам.

Восенню добра адкрыць за кубкам гарачай гарбаты ці кавы файнную кнігу, пашамаць яе старонкамі і пакінуць у памяці асаблівасці адбітак адчутага каларыту, які для кожнага будзе сваім і tym яшчэ больш дарагім сэрцу. "Дзісенскі пярсцёнак" выдатна пасуе такой мэце. Пазнаёміцца з ім зараз, а ўвесну ці ўлетку - наперад, праедзеце яго і праверыце ўласным вопытам! Давайце шанаваць і ведаць свой край, хто б з якога куточку родам не быў, але Айчыну маем адну - Беларусь!

Бібліяграфічна спасылка:

Ермалёнак, В.А. Чароўных вандровак пярсцёнкі. Кніга 2. Турыстычна-краязнаўчы маршрут "Дзісенскі пярсцёнак" / Вітаўт Ермалёнак. - Мінск : Каўчэг, 2021. - 192 с. : іл.

Ігар Кандратовіч,
сябар гістарычна-
краязнаўчага гуртка
"Арганаўты мінулага".

Асвячэнне мемарыяла Ванды Ромар

19 верасня адбылося асвячэнне адноўленага мемарыяла ў памяць Ванды Ромар.

- Упершыню пра Ванду Ромар (1850 - 1944) я даведаўся ў 1998 годзе, як і пра Фларына Даноўскага (1827-1902) ад руплівага краязнайца Яські Драўніцкага. Тады месца спачыну паўстанца і двойчы катаржаніна было ўжо добра вядомае і кімсці мясцовым дбайна дагледжанае. Вялася распрацоўка праекта ягонаага помніка.

Пра гаспадынню колішняга сядзібнага маёнтка тут ніхто і не цікавіўся. Тым больш, нідзе не існавала нават знаку яе пахавання! Мне думалася, што шукаць тое месца буду на іншых могілках. Аж, не, людзі паказалі сюды, а дзе менавіта, ніхто ўжо не ведаў.

Мінүт год, я паціху рабіў раскарочку вакол магілы тытана нашага высокага духу і збіраў пра яго розныя звесткі. Вось тады на трапіўшы на кволага жыхара з в. Карапінава, спадара Дашкевіча, урэшце і пра гэта даведаўся.

Аказалася, гэтае пахаванне ўсяго прац пяць метраў і яшчэ больш задзічала! Набліжаўся час і год вялікага сусветнага юбілею хрысціян. Таму тут усе справы былі спынены, і я мусіў распачаць выраб Крыжа адпаведнага вялікаму юбілею. Такі Знак усім святым Беларусі у 2000 годзе быў усталяваны.

Ягоная распрацоўка і выраб пацягнулі шмат высілкаў і часу, але і шмат чаму, патрэбнаму ў будучым, наўчылі .

Адразу была адноўлена праца па ўстаноўцы помніка пані Вандзе. Урэшце ў 2001 г., на Дзень сечы пад Воршай, 8 верасня, той сціплы Знак і быў урачыста асвячаны. Ды, ці лёс ягоны такі, цінейкія людзі паставіліся да яго бязлітасна.

Дзесяці праз сем год забурная кімсці сасна ўшчэнт парушыла ўсю тую працу. Крыху пабедаў, сядуючы на зламініка, вырашыў: гэта знак таго, што па такай асобе павінен быць больш годны напамінак, ёй адпаведны. Але ўжо новыя перашкоды запаволі хуткае здзяйсненне жаданай мары. Набываліся неабходныя інструменты, збіралася розная веды, пра яе, і пра помнік, ну і, вядома, сродкі. Нехта адгукнуўся, не-кага ўгаварыў ці выпрасіў і так "з міру па нітцы", год праз дзесяць пачала вызначацца вяршыня айзберга. Спартней начало рэалізація ўсё, што раней было непадступным.

На загалоўнай пліце, акра-

мя неабходнага тэксту, яшчэ зменшаны фрагмент з санета Адама Міцкевіча "Багчысарайскому фантану" ў перакладзе Ірыны Багдановіч:

...Дык дзе ж вы Слава,
і Магутнасць, і Каханне?
...Знябыліся!
Вада ж крынічыць не прыстане!

На адваротным баку - герб Сулістроўскіх "Любіч". На прыступку ніжэй, фрагмент з верша Дануты Бічэль:

...Перамешваецца, сунуяеца,
да Хрыста вяртаеца час...
На гары высокай збяры,
уздымі, непрытомных, нас...
У пілігрымку, у санктуарый
вечнага лета...
У Божае Валадарства
з падняволнага свету!..

- распавёў гісторыю этапеі з мемарыялам мастак Але́сь Цыркуноў.



спатолю.

Напрыканцы нястомны пробашч яшчэ прадставіў усім прысутным спакусную мажлівасць акрапіць душы свае моцаю святога Касцёла. Што і было з глыбокай удзячнасцю ўсімі прынята.

Аўтар чарговай мемарыялі - мастак, чалец маастацкай су-



полкі Пагоня - Але́сь Цыркуноў.

Фактычна ўсё жыццё Ванды Ромар было прывязана да бацькоўскай спадчыны. Тут яна амаль бязвыязна жыла за гаспадарскім і грамадскім клопатамі. Яе муж, Альфрэд, вярнуўшыся з расейскага палону, рэдка навяртаўся ў Карапінава. Ен і пазней, цалкам быў аддадзены маастацтву. Фундатарскія абавязкі па касцёле ў Камаях і арганізацыя навучання для вясковых дзетак, вымагалі шмат сродкаў і энергіі. Значную дапамогу ў гэты час аказаў сталы сябар сям'і і паплечнік па змагарнай справе Фларыян Даноўскі, які цудам быў выбадзены з кіпцюроў лютага дэспата.

Мясцовых люд шчыра шанаваў сваю пані, бо штодня бачыў яе ахвярнае жыццё. Таму і ў 1939 годзе, калі тут з'явіліся бальшавікі, сяляне здолелі адстаяць сваю дабрадзейку, хоць ведалі, чым гэта ім пагражае!

Наши кар.

Рэдактар Станіслаў Вацлававіч Суднік

Рэдакцыйная калегія:

Эдуард Акулін, Алена Анісім, Але́сь Аўласевіч,
Юрась Бабіч, Марыя Баравік, Аляксей Карпенка,
Эла Оліна, Ігар Пракаповіч, Аляксей Пяткевіч,
Станіслаў Суднік, Людвіка Таўгень, Алег Трусаў,
Дзяніс Тушынскі, Аляксей Шалахоўскі.

<http://nslowa.by/>
<http://pawet.net/> <http://kamunikat.org/>
<http://belkiosk.by/>

Заснавальнік:

ТБМ імя Францішка Скарыны.

Пасведчанне аб реєстрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даўліна.

Адрас для паштовых адпраўленняў:

231282, г. Ліда-2, п/с 7.

E-mail: sejlawicz@gmail.com, kajety@list.ru

Памяці Міхася Шавеля

13 верасня 2021 года пайшоў з жыцця Міхась Аляксандравіч Шавель, тэатральны дзеяч і рэжысёр, заслужаны дзеяч культуры Рэспублікі Беларусь (2000), сябра рады ГА "Беларускі фонд культуры..."

Творца нарадзіўся ў 1949 годзе ў вёсцы Вільянава Пружанскага раёна. У 1972 годзе ён скончыў рэжысёрскае аддзяленне беларускага тэатральна-



маастацкага інстытута. Працаўшы дырэктарам Пружанскага раённага дома культуры, з 1974 года - у Берасцейскім абласным Доме народнай творчасці, старшым інспектарам кіравання культуры аблвыканкама, з 1976 года - памочнік намесніка старшыні Берасцейскага аблвыканкама. З лістапада 1980 Міхась Аляксандравіч - дырэктар, а з 1995 года дырэктар і адначасова маастацкі кіраунік Берасцейскага абласнога тэатра лялек (УНІМА), які аўяднаў работнікі ўсіх тэатраў лялек Беларусі, а на базе Берасцейскага тэатра ўстаноўлена штаб-кватэра цэнтра. З 1995 г. узначальваў абласное аддзяленне грамадскага аўяднання "Беларускі фонд культуры", аўтар ідэі і адзін з арганізатораў правядзення штогадовага конкурсу "Берасцейскія зоркі".

Пад таленавітым кірауніцтвам Міхася Аляксандравіча тэатр імкнуўся перш за ўсё ствараць спектаклі на аснове твораў нацыянальнай драматургіі. Дзякуючы М.А. Шавелю ў тэатры ўдала ўважаблена на сцэне творы Н. Мацяш, У. Ягоўдзіка, Г. Васілевскай, Н. Тулупавай, У. Граўцова, І. Сідарука. Штогод тэатр паказваў звыш 300 спектакляў для юных гледачоў Берасця і Берасцейскай вобласці.

У 1995 г. Берасцейскі тэатр лялек разам з тэатрам драмы і музыкі (дырэктар А. А. Козак) выступу-

пілі арганізатарамі міжнароднага фестываля тэатральнаага маастацтва "Белая Вежа", які праходзіць штогод і стаў адным з буйнейшых і аўтарытэтных фестываляў Беларусі, візітнай карткай Берасця. У 1996 г. М. А. Шавель абраўся праиздзентам Беларускага цэнтра Міжнароднага саюза дзеячаў тэатраў лялек (УНІМА), які аўяднаў работнікі ўсіх тэатраў лялек Беларусі, а на базе Берасцейскага тэатра ўстаноўлена штаб-кватэра цэнтра. З 1995 г. узначальваў абласное аддзяленне грамадскага аўяднання "Беларускі фонд культуры", аўтар ідэі і адзін з арганізатораў правядзення штогадовага конкурсу "Берасцейскія зоркі".

У сакавіку 2014 года спадар Шавель за таленавітае і яскравае кірауніцтва тэатрам атрымаў уз нагароду "Натхненне" ад Беларускага саюза тэатральных дзеячаў.

Выказываем спачуванне родным і калегам спачувашага.

Аляксей Шалахоўскі,
гісторык культуры,
журналіст-фрылансер.



літаратурай, легендарнай паastaццю класіка беларускай літаратуры і ўплывам жанчын на творчасць пісьменнікаў. Кніга яшчэ єсць у продажы. Усім чытачам нашага выдання раю яго набыць.

Аляксей Шалахоўскі,

гісторык культуры,
журналіст-фрылансер.

Займальная книга

У сталічнай кнігarnі набыў літаратурна-маастацкае выданне "Донжуанскі спіс Уладзіміра Карапкевіча". Аўтарам гэтага цікавага літаратуразнаўчага даследавання з'яўляецца журналіст, літаратуразнаўц, тэатральны крытык Дзяніс Аляксандравіч Марціновіч. Кніга пабачыла свет у выдавецкім доме "Звязда". Наклад выдання 1100 асобнікаў. Кніга расказвае пра тое, каму быў прысвячаны зборнік Уладзіміра Карапкевіча "Матчына душа", а таксама адказвае на пытанне: "Ці існаваў працяг кульгавага рамана "Каласы пад сярпом тваім"?"?

Аўтар наўмысна адмовіўся ад акадэмізму, каб пацышыць кола патэнцыяльных чытачоў. Выданне адресуецца ўсім, хто цікавіцца беларускай

Аўтары цалкам адказныя за падбор і дакладнасць прыведзенай інфармацыі.
Рэдакцыя рукапісы не вяртае.

Газета надрукавана ў Лідской друкарні.
231300, г. Ліда, вул. Ленінскую, 23.

Выдавец: Установа інфармацыі "Выдавецкі дом ТБМ".
Газета падпісаны да друку 27.09.2021 г. у 17.00. Замова № 2179.

Аб'ём 2 друкаваныя аркушы. Наклад 1200 асобнікаў.

Падпісны індэкс: 63865.

Кошт падпіскі: 1 мес.- 2,88 руб., 3 мес.- 8,64 руб.

Кошт у розниці: па дамоўленасці.